



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	22nd June 2010 2010 ജൂൺ 22 1st Ashadha 1932 1932 ആഷാഢം 1	No. 25 നമ്പർ
----------------------	---	---	-----------------

PART III

Notifications by Heads of Departments

Agriculture Department

നോട്ടീസ്

നമ്പർ ജെ.കെ.വി.എം. 1/2009-10.

2010 മാർച്ച് 16.

തൃക്കോവിൽവട്ടം കൃഷിവേനിൽ ഉപയോഗിച്ചുകൊണ്ടിരുന്ന 3428 എന്ന കൗണ്ടർ ഫോയിൽ രസീത് ബുക്ക് 2010 മാർച്ച് മാസം 15-ാം തീയതി മുതൽ നഷ്ടപ്പെട്ടതായി കാണുന്നു. ടി ബുക്കിലെ 39 മുതൽ 100 വരെയുള്ള പേജുകൾ ഉപയോഗിക്കാത്തവയായിരുന്നു. ടി പേജുകൾ ഉപയോഗിച്ച് ആരെങ്കിലും സർക്കാരിലേക്ക് പണപ്പിരിവ് നടത്തിയിട്ടുണ്ടെങ്കിൽ ആയത് സാധു ആയിരിക്കില്ല എന്ന് പരസ്യപ്പെടുത്തിക്കൊള്ളുന്നു.

കൃഷിവേനി,
തൃക്കോവിൽവട്ടം.

(ഒപ്പ്)
അഗ്രിക്കൾച്ചറൽ ഓഫീസർ.

ടെണ്ടർ/ലേല പരസ്യം

നമ്പർ ബി-129/2010.

2010 മേയ് 28.

നെല്ലിയാമ്പതി ഗവൺമെന്റ് ഓറഞ്ച് ആന്റ് വെജിറ്റബിൾ ഫാമിൽ 2009-10 വർഷത്തിൽ താഴെ വിവരിക്കുന്ന തരം ഉണക്കി സൂക്ഷിച്ച കാപ്പി ചെറി വിൽപന നടത്തുന്നതിലേക്ക് നിശ്ചിത ഫോറത്തിലുള്ള മുദ്രവച്ച ടെണ്ടറുകൾ നിരതദ്രവ്യത്തോടൊപ്പം ക്ഷണിച്ചുകൊള്ളുന്നു.

റോബസ്റ്റാ കാപ്പി ഡ്രൈ ചെറി — 23050 കി. ഗ്രാം.
അറബിക്ക കാപ്പി ഡ്രൈ ചെറി — 1150 കി. ഗ്രാം.

നിബന്ധനകൾ

- മേൽവിവരിച്ച ഏതുതരം കാപ്പിക്കുരുവാനോ വാങ്ങുന്നത് ആയത് കവറിനു പുറത്ത് പ്രത്യേകം രേഖപ്പെടുത്തിയിരിക്കണം.
- ടെണ്ടറിൽ രണ്ടിനത്തിനുമുള്ള നിരക്കുകൾ (ഒരു കിലോ ഗ്രാമിന്) പ്രത്യേകം കാണിച്ചിരിക്കേണ്ടതാണ്.
- നമ്പർ ബി-129/2010, തീയതി 28-5-2010 കാപ്പിക്കുരു വാങ്ങുവാനുള്ള ടെണ്ടർ എന്ന് കവറിനു പുറത്ത് രേഖപ്പെടുത്തേണ്ടതാണ്.
- ടെണ്ടർ ഫോറം 1,500 രൂപ വിലയ്ക്കും (12.5% നികുതി പുറമെ) ഡ്യൂപ്ലിക്കേറ്റ് 750 രൂപയ്ക്കും (12.5% നികുതി പുറമെ) ഓഫീസിൽ പണമായി അടച്ചാൽ 16-7-2010-ന് ഉച്ചയ്ക്ക് 1 മണി വരെ പ്രവൃത്തി സമയങ്ങളിൽ ലഭിക്കുന്നതാണ്.

5. ടെണ്ടർ/ലേലത്തിൽ പങ്കെടുക്കുന്നവർ നിരതദ്രവ്യമായി 20,000 രൂപ ഡിമാന്റ് ഡ്രാഫ്റ്റായി സ്റ്റേറ്റ് ബാങ്ക് ഓഫ് ട്രാവൻകൂർ നെന്മാറയിൽ ഫാം സുപ്രണ്ടിന് മാറത്തക്ക വിധത്തിൽ സുപ്രണ്ട്, ഗവൺമെന്റ് ഓറഞ്ച് ആന്റ് വെജിറ്റബിൾ ഫാം, നെല്ലിയാമ്പതി, പാലക്കാട് ജില്ല, പിൻ-678 511 എന്ന വിലാസത്തിൽ 2010 ജൂലൈ മാസം 16-ന് ഉച്ചയ്ക്ക് 2 മണിക്ക് മുമ്പായി ടെണ്ടറിനോടൊപ്പം ഫാം ഓഫീസിൽ ലഭിച്ചിരിക്കേണ്ടതാണ്. അന്നുതന്നെ ഉച്ചയ്ക്ക് 3 മണിക്ക് തൽസമയം ഹാജരുള്ള ടെണ്ടറുകാരുടെ/ലേലക്കാരുടെ സാന്നിധ്യത്തിൽ ടെണ്ടർ തുറന്ന് പരിശോധിക്കുന്നതും അതിനുശേഷം ലേലം നടത്തുന്നതുമാണ്. ടെണ്ടറിലാണോ ലേലത്തിലാണോ ഏതാണ് തുക കൂടുതലെങ്കിൽ പ്രസ്തുത തുക മേലധികാരിയുടെ അംഗീകാരത്തിനു വിധേയമായി താൽക്കാലികമായി സ്ഥിരപ്പെടുത്തുന്നതും വിജയിയായ ലേലക്കാരൻ/ടെണ്ടർക്കാരൻ മൊത്തം ഉണക്കിയ കാപ്പി ചെറിയുടെ വിലയുടെ മൂന്നിൽ ഒരു ഭാഗം തുക ഡ്രാഫ്റ്റായി അഞ്ചുദിവസത്തിനകം ഫാം ഓഫീസിൽ കെട്ടി വയ്ക്കേണ്ടതുമാണ്. മറ്റുള്ളവരുടെ നിരതദ്രവ്യം തിരികെ കൊടുക്കുന്നതുമായിരിക്കും.
6. ടെണ്ടർ സമർപ്പിച്ചവർക്കു മാത്രമേ ലേലത്തിൽ പങ്കെടുക്കുവാൻ അനുവാദം ഉണ്ടായിരിക്കുകയുള്ളൂ.
7. ടെണ്ടറിൽ ഓരോ ഇനത്തിനും (ഉണക്കിയ കാപ്പി ചെറിക്ക്) നിർദ്ദേശിക്കുന്ന വില കിലോയ്ക്ക് ഇത്ര എന്ന് അക്ഷരത്തിലും അക്കത്തിലും എഴുതേണ്ടതാണ്. ചെക്ക്, ചെലാൻ, പണം എന്നിവ സ്വീകരിക്കുന്നതല്ല.
8. ടെണ്ടർ/ലേലം സ്വീകരിക്കുന്നതിനും നിരാകരിക്കുന്നതിനും ഉള്ള അധികാരം ഫാം സുപ്രണ്ടിൽ നിക്ഷിപ്തമാണ്.
9. ടെണ്ടർ/ലേലം അംഗീകരിച്ചതായി അറിയിപ്പ് കിട്ടി 15 ദിവസത്തിനകം ബാക്കി അടയ്ക്കുവാനുള്ള മുഴുവൻ തുകയും അടച്ച് ഉണക്കിയ കാപ്പി ചെറി ഫാമിൽ നിന്ന് സ്വന്തം ചിലവിൽ നീക്കം ചെയ്യേണ്ടതാണ്. ഇതിനു വീഴ്ച വന്നാൽ നിരതദ്രവ്യം സർക്കാരിലേക്ക് മുതൽ കൂട്ടുന്നതും പുനർലേലം നടത്തുന്നതുമായിരിക്കും.
10. ടെണ്ടർ/ലേല ദിവസം അപ്രതീക്ഷിതമായി ഒഴിവു ദിവസമായാൽ തൊട്ടടുത്ത പ്രവൃത്തിദിവസം അതേസമയത്ത് മേൽപ്പറഞ്ഞ നിബന്ധനകൾക്ക് വിധേയമായി നടത്തുന്നതുമായിരിക്കും. ടെണ്ടർ ഫോറത്തിന്റെ വില മടക്കിക്കൊടുക്കുന്നതല്ല. ടെണ്ടർ/ലേലത്തിൽ പങ്കെടുക്കുന്നവർ 50 രൂപയുടെ മുദ്രപത്രത്തിൽ പ്രാഥമിക ഉടമ്പടി ടെണ്ടറിനോടൊപ്പം വെക്കേണ്ടതാണ്.
11. മറ്റ് സർക്കാർ ടെണ്ടർ/ലേല വ്യവസ്ഥകൾ ഇതിനും ബാധകമാണ്.
12. നിബന്ധനകൾക്കും മറ്റും വീഴ്ച വരുത്തുന്നപക്ഷം സർക്കാരിനുണ്ടാകുന്ന സകല കഷ്ട നഷ്ടങ്ങൾക്കും ടെണ്ടറുകാരൻ/ലേലക്കാരൻ ഉത്തരവാദിയായിരിക്കും.
13. ടെണ്ടർ ഫോറത്തിലെ പൂരിപ്പിക്കലുകൾ ഇംഗ്ലീഷിലോ മലയാളത്തിലോ മാത്രമായിരിക്കണം.

കൂടുതൽ വിവരങ്ങൾ പ്രവൃത്തി ദിവസങ്ങളിൽ ഈ ഓഫീസിൽ നിന്നും അറിയാവുന്നതാണ്.

ഗവൺമെന്റ് ഓറഞ്ച് ആന്റ് വെജിറ്റബിൾ ഫാം,
നെല്ലിയാമ്പതി,
പാലക്കാട് ജില്ല.

(ഒപ്പ്)
സുപ്രണ്ട്.

ലഘുദർഘാസ്/ലേലപ്പരസ്യം

നമ്പർ ഡി-263/2010.

2010 ജൂൺ 3.

ജില്ലാ കൃഷിത്തോട്ടം, കുത്താളി ഫാമിൽനിന്നും വിളവെടുപ്പിൽ ലഭിച്ച 15216 എണ്ണം നാളികേരവും ഇപ്പോൾ നടന്നുവരുന്ന വിളവെടുപ്പിൽ ലഭിച്ചേക്കാവുന്ന 5000 എണ്ണം നാളികേരവും ഉൾപ്പെടെ 20216 എണ്ണം നാളികേരം താഴെ കൊടുത്തിട്ടുള്ള നിബന്ധനകൾക്ക് വിധേയമായി വിലപന നടത്തുന്നതിന് മുദ്രവച്ച ടെണ്ടറുകൾ ക്ഷണിച്ചുകൊള്ളുന്നു.

നിബന്ധനകൾ

1. ടെണ്ടർ ഫോറം 400 രൂപ (നികുതി പുറമെ) ഫാം ഓഫീസിൽ നിന്നും 1-7-2010-ന് (വ്യാഴാഴ്ച) വൈകിട്ട് 3 മണിവരെ ലഭിക്കുന്നതാണ്.
2. പൂരിപ്പിച്ച ടെണ്ടറുകൾ 2,000 രൂപ നിരതദ്രവ്യത്തോടൊപ്പം സുപ്രണ്ട്, ജില്ലാ കൃഷിത്തോട്ടം, കുത്താളി, പി. ഒ. പെരുവണ്ണാമുഴി എന്ന വിലാസത്തിൽ 2-7-2010 (വെള്ളിയാഴ്ച) ഉച്ചയ്ക്ക് 12 മണിവരെ ഫാം ഓഫീസിൽ സ്വീകരിക്കുന്നതാണ്. ടെണ്ടർ സമർപ്പിക്കുന്ന കവറിനുപുറത്ത് നാളികേര വിലപനയ്ക്കുള്ള ടെണ്ടർ എന്ന് എഴുതിയിരിക്കണം. നിരതദ്രവ്യം ഫാം സുപ്രണ്ടിന്റെ പേരിൽ പേരാവ്രയിൽ മാറാവുന്ന ഡിമാന്റ് ഡ്രാഫ്റ്റായി മാത്രമേ സ്വീകരിക്കുകയുള്ളൂ.
3. ടെണ്ടറിൽ പങ്കെടുക്കുന്ന കക്ഷികൾ എല്ലാവരും തന്നെ 50 രൂപ മുദ്രപത്രത്തിൽ ടെണ്ടർ ഫോറത്തിന്റെ 8-ാം പേജിൽ പറഞ്ഞിരിക്കുന്ന എഗ്രിമെന്റ് ടൈപ്പ് ചെയ്ത് ഒപ്പിട്ടുതരേണ്ടതാണ്. എഗ്രിമെന്റ് ഇല്ലാത്ത ടെണ്ടറുകൾ യതൊരു കാരണവശാലും സ്വീകരിക്കുന്നതല്ല.
4. 2-7-2010 വെള്ളിയാഴ്ച കൂടും 3 മണിക്ക് ടെണ്ടർ സമർപ്പിച്ചവരെ ഉൾപ്പെടുത്തി പരസ്യലേലം നടത്തുന്നതും അതിനുശേഷം ടെണ്ടർ തുറക്കുന്നതും ടെണ്ടറിലോ/ലേലത്തിലോ ഏറ്റവും കൂടിയ നിരക്ക്, തൃപ്തികരമെങ്കിൽ മേലധികാരികളുടെ അംഗീകാരത്തിനു വിധേയമായി താല്ക്കാലികമായി സ്ഥിരപ്പെടുത്തുന്നതും മറ്റുള്ളവരുടെ നിരതദ്രവ്യം അപ്പോൾത്തന്നെ തിരികെ നൽകുന്നതുമാണ്.
5. ടെണ്ടറിൽ 1000 നാളികേരത്തിന്റെ വില എത്രയെന്ന് അക്കത്തിലും അക്ഷരത്തിലും എഴുതിയിരിക്കണം.
6. ടെണ്ടർ/ലേലം കൊണ്ടയാൾ മൊത്തം വിലയുടെ മൂന്നിൽ ഒരുഭാഗം തുക അപ്പോൾതന്നെ അടയ്ക്കേണ്ടതും ബാക്കിത്തുക ടെണ്ടർ/ലേലം അംഗീകരിച്ചതായി അറിയിപ്പുകിട്ടി 7 ദിവസത്തിനകം അടച്ച് നാളികേരം സ്വന്തം ചെലവിൽ ഫാമിൽനിന്നും തൊണ്ടോടുകൂടി നീക്കം ചെയ്യേണ്ടതുമാണ്. നാളികേരം തെരഞ്ഞെടുക്കുവാൻ യാതൊരു കാരണവശാലും അനുവദിക്കുന്നതല്ല.
7. സർക്കാരിന്റെ ടെണ്ടർ/ലേല വ്യവസ്ഥകൾ എല്ലാത്തന്നെ ഇതിനും ബാധകമാണ്. ടെണ്ടർ ദിവസം പൊതു അവധിയായി പ്രഖ്യാപിക്കുകയാണെങ്കിൽ തൊട്ടടുത്ത പ്രവർത്തിദിവസം ഇതേ സമയത്തും വ്യവസ്ഥയിലും ടെണ്ടർ/ലേലം നടത്തുന്നതാണ്.
8. ടെണ്ടർ മാറ്റിവയ്ക്കുന്നതിനും നിർത്തലാക്കുന്നതിനുമുള്ള പൂർണ്ണ അധികാരം ഫാം സുപ്രണ്ടിൽ നിക്ഷിപ്തമായിരിക്കും.

കൂടുതൽ വിവരങ്ങൾ പ്രവൃത്തിദിവസങ്ങളിൽ ഫാം ഓഫീസിൽനിന്നും അറിയാവുന്നതാണ്.

ജില്ലാ കൃഷിത്തോട്ടം,
കുത്താളി, പെരുവണ്ണാമുഴി പി.ഒ.

(ഒപ്പ്)
സുപ്രണ്ട്.